



(හත්වැනි පාර්ලිමේන්තුව — පළමුවැනි සභාවාරය)

අංක 344.]

## පාර්ලිමේන්තුවේ න්‍යාය පත්‍රය

2014 මාර්තු මස 04 වැනි අඟහරුවාදා අ. භා. 1.00 ව

### වාචික පිළිතුරු අපේක්ෂා කරන ප්‍රශ්න

2946/'12

1.

ගරු රවි කරුණානායක මහතා, — උසස් අධ්‍යාපන අමාත්‍යතුමාගෙන් ඇසීමට, — (3)

(අ) 2010, 2011 හා 2012 යන වර්ෂවලදී,

- (i) අයවැයෙන් උසස් අධ්‍යාපනය සඳහා වෙන් කරන ලද මුදල් ප්‍රමාණය කොපමණද;
- (ii) උසස් අධ්‍යාපනය සඳහා වැයවූ තථ්‍ය මුදල කොපමණද;
- (iii) උක්ත මුදල් ප්‍රමාණයන් තථ්‍ය ලෙසින් වැයකරන ලද්දේ කිනම් වැය ශීර්ෂයන් යටතේද;
- (iv) උසස් අධ්‍යාපනය සඳහා මාසිකව වැය කරන ලද මුදල් ප්‍රමාණය හා එම මුදල් පැවරූ ශීර්ෂයන් කවරේද;
- (v) අයවැයෙන් උසස් අධ්‍යාපනය සඳහා වෙන් කරන ලද මුදල් පවරනු ලැබූ අයවැය ශීර්ෂයන් කවරේද;

යන්න වෙන් වෙන් වශයෙන් එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3083/'12

2.

ගරු බුද්ධික පතිරණ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 2002 වර්ෂයේ සිට 2011 වර්ෂය දක්වා කාල සීමාව තුළ ඒක පුද්ගල දළ දේශීය නිෂ්පාදනයේ ඉහළ යෑමට සමානුපාතිකව මිල ඉහළ ගොස් ඇති දුම්වැටි (සිගරට්) වර්ගවල නම් කවරේද;
- (ii) එලෙස මිල ඉහළ ගොස් නොමැති සිගරට් වර්ග කිබේ නම්, ඒවා කවරේද;
- (iii) 2012 මාර්තු මාසයේදී ඩන්හිල් වර්ගයේ දුම්වැටියක මිල ඉහළ ගිය ප්‍රමාණය කොපමණද;
- (iv) එහි ප්‍රතිඵලයක් ලෙස එක් දුම්වැටියක් විකිණීමෙන් රජයට සහ දුම්කොළ සමාගමට ලැබුණු ආදායම වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) 2010 සහ 2011 වර්ෂවලදී ශ්‍රී ලංකාවේ අලෙවිකළ මුළු සිගරට් සංඛ්‍යාව වෙන් වෙන් වශයෙන් කොපමණද;
- (ii) ඉහත අගයන්ට අනුව සිගරට් අලෙවියේ වැඩිවීමේ හෝ අඩුවීමේ ප්‍රතිශතය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

ගරු පී. හැරිසන් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (2)

- (අ) (i) වන අලි ප්‍රහාර නිසා මියයන පුද්ගලයන් වෙනුවෙන් වන්දි ලබා දෙන ක්‍රමවේදය කවරේද;
- (ii) එම වන්දි ලබා දීම ආරම්භ කළ වර්ෂය කවරේද;
- (iii) වන්දි ගෙවීමේදී එක් පුද්ගලයෙකුට ලබා දෙන මුදල කොපමණද;
- (iv) එම මුදල ප්‍රමාණවත් වන්නේද;
- (v) එකී මුදල වැඩි කිරීමට පියවර ගන්නේද;
- (vi) එසේ නම්, වැඩි කරනු ලබන මුදල සහ වැඩි කිරීම සිදු කරන දිනය කවරේද;
- යන්න එතුමා සඳහන් කරන්නෙහිද?
- (ආ) (i) වන අලින්ගෙන් සිදු වන වගා හානි සඳහා වන්දි ගෙවන්නේද;
- (ii) එසේ ගෙවනු ලබන වන්දි මුදල කොපමණද;
- (iii) වගා හානි වන්දි මුදල තීරණය කරනු ලබන ක්‍රමවේදය කවරේද;
- (iv) වන අලි පහරදීම සහ වගා හානි හේතුවෙන් ගොවීන්ට සිදු වන අලාභ ආවරණය කරන රක්ෂණ ක්‍රමයක් ඇතිකර තිබේද;
- යන්න එතුමා මෙම සභාවට දන්වන්නෙහිද?
- (ඇ) (i) වෙඩිතැබීම්, විදුලිසැර වැද්දවීම් හෝ වෙනත් ක්‍රම මගින් වන අලියකු සාක්‍ෂ්‍ය කරන තැනැත්තෙකුට දඩ මුදලක් නියම කිරීමට හෝ වෙනත් දඩුවමක් ලබා දීමට හැකි නීති පවතින්නේද;
- (ii) එසේ නම්, එම නීති යටතේ නියම කළ හැකි දඩ මුදල කොපමණද;
- (iii) එම දඩ මුදල නොගෙවන අයෙකු සිරගත කළ හැකි කාල සීමාව කොපමණද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3630/'13

4.

ගරු රෝසි සේනානායක මහත්මිය, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) සබරගමුව විශ්වවිද්‍යාලයේ,
- (i) කළමනාකරණ පීඨයේ ආචාර්යවරුන්ගේ හිඟයක් පවතීද;
- (ii) එම පීඨයේ සිටින මහාචාර්යවරු සංඛ්‍යාව කොපමණද;
- (iii) භූ විඥාපන පීඨයේ ආචාර්යවරුන්ගේ සහ අනෙකුත් අධ්‍යයන කාර්ය මණ්ඩලයේ හිඟයක් පවතීද;
- (iv) සමාජ විද්‍යා හා භාෂා පීඨයේ ආචාර්යවරුන්ගේ හිඟයක් පවතීද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

ගරු අනුර දිසානායක මහතා,— යොවන කටයුතු හා නිපුණතා සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා වෘත්තීය පුහුණු අධිකාරිය මගින් ඒ යටතේ පුහුණු වන සිසුන් වෙනුවෙන් 2013 වර්ෂයේදී කොළඹ දී පවත්වන ලද වැඩමුළු සංඛ්‍යාව කොපමණද;
- (ii) එම වැඩමුළු පවත්වන ලද දිනයන් හා එක් එක් වැඩමුළුව සඳහා සහභාගී වූ සිසුන් සංඛ්‍යාව කවරේද;
- (iii) එම වැඩමුළුවල පරමාර්ථ කවරේද;
- (iv) එම වැඩමුළුවලට සහභාගී වූ දේශකයින් කවුරුන්ද;
- (v) එම එක් එක් වැඩමුළුව වෙනුවෙන් ප්‍රවාහන, ආහාර, දේශන ගාස්තු ඇතුළුව සිදුකළ සමස්ත වියදම වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4220/'13

6.

ගරු අජිත් පී. පෙරේරා මහතා,— අධිකරණ අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා විනිශ්චයකරුවන්ගේ ආයතනයේ පූර්ණකාලීනව සේවයේ යෙදෙන සංඛ්‍යාව කොපමණද;
- (ii) 2010, 2011 සහ 2012 යන එක් එක් වර්ෂයේ දී එම ආයතනය විසින් වැයකළ මුදල වෙන් වෙන් වශයෙන් කොපමණද;
- (iii) ශ්‍රී ලංකාව තුළ විනිශ්චයකරුවන්ගේ ගුණාත්මකභාවය වර්ධනය කිරීම සඳහා රජය විසින් ප්‍රමාණවත් ආයෝජනයක් සිදුකර තිබේද;

යන්න එතුමා සඳහන් කරන්නෙහිද?

- (ආ) (i) ඉන්දියාව, මලයාසියාව වැනි රටවල පවතින ආකාරයේ විශ්වවිද්‍යාල මට්ටමේ විනිශ්චයකරුවන් පුහුණු කිරීමේ ආයතනයක් ආරම්භ කිරීමට ගරු අනාමිද සෙනෙවිරත්න අමාත්‍යවරයා අධිකරණ අමාත්‍යාධ්‍යක්ෂවරයා දරන කාලයේ තීරණයක් ගෙන තිබූ බව දන්නේද;
- (ii) විශ්වවිද්‍යාල මට්ටමේ විනිශ්චයකරුවන් පුහුණු කිරීමේ ආයතනයක් ශ්‍රී ලංකාව තුළ පිහිටුවීම සඳහා වන අදහස පිළිබඳව එකඟ වන්නේද;
- (iii) එසේ නම්, ඒ සම්බන්ධයෙන් ගන්නා පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4605/'13

7.

ගරු ජෝන් අමරතුංග මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (1)

- (අ) (i) 2009 අප්‍රේල් 07 දිනැති අංක 1596/12 දරන අති විශේෂ ගැසට් පත්‍රයේ මුද්‍රණය කර ඇති විධිවිධාන මගින් 1950 අංක 09 දරන ඉඩම් අත්පත් කර ගැනීමේ පනතෙහි 63(1) සිට 63(4) දක්වා වගන්ති උල්ලංඝනය කර තිබේද;
- (ii) ඉහත විධිවිධාන අනුගමනය වන්නේද, නැතහොත් නීතිමය බලයක් තිබේද;

(4)

(iii) ඉහත විධිවිධාන පාර්ලිමේන්තුවේ සම්මත කර ඉහත පනතේ 63(3) වගන්තියට අනුකූලව සකස් කර තිබේද;

(iv) ඒවා නීති විරෝධී සහ අවලංගු විධිවිධානද;

යන්න එතුමා සඳහන් කරන්නෙහිද?

(ආ) (i) ඉඩම් අත්පත් කර ගැනීමේ පනතේ 63(3) වගන්තියේ දක්වා ඇති ආකාරයට පාර්ලිමේන්තු අනුමතිය ලබා ගැනීම අනිවාර්ය වූවත්, එය නොසලකා හැර මෙහි (අ)(i)හි සඳහන් විධිවිධාන නීත්‍යානුකූල නොවන ආකාරයට ගැසට් පත්‍රයේ මුද්‍රණය කර ඇති බවත්;

(ii) පොදු අවශ්‍යතා සඳහා අත්පත් කර ගන්නා ඉඩම්වලට වෙළඳපොළ වටිනාකම ලබා ගැනීමට තිබෙන අයිතිය ඉහත විධිවිධාන මගින් අහිමි කර හා ප්‍රතික්ෂේප කර තිබෙන බවත්;

එතුමා දන්නෙහිද?

(ඇ) 2009 අප්‍රේල් 07 දිනැති අංක 1596/12 දරන ගැසට් නිවේදනයෙන් පනවන ලද විධිවිධාන අවලංගු කර නව ගැසට් නිවේදනයක් නිකුත් කරන්නේද යන්නත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

4629/'13

8.

ගරු තලතා අතුකෝරල මහත්මිය,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

(අ) (i) රත්නපුර නව නගර සීමාව තුළ බලංගොඩ වැව්ලි සමාගම යටතේ පවතින ඉඩම් යම් ප්‍රමාණයක්, ඉඩම් ප්‍රතිසංස්කරණ කොමිෂන් සභාව මගින් අඩු ආදායම්ලාභීන්ට සහ රාජ්‍ය සේවකයින්ට බෙදා දීම සඳහා නාගරික සංවර්ධන අධිකාරියට වෙන් කර දී තිබේද;

(ii) එසේ නම්, එම මුළු ඉඩම් ප්‍රමාණය කොපමණද;

(iii) බෙදා දීමට නියමිත ඉඩම් කැබලි සංඛ්‍යාව කොපමණද;

(iv) එසේ බෙදා වෙන් කිරීමට යෝජිත ඉඩම් පර්චසයක තක්සේරු වටිනාකම කොපමණද;

යන්න එතුමා සඳහන් කරන්නෙහිද?

(ආ) (i) ඉහත සඳහන් ඉඩම් කොටස් බෙදා දීමට යෝජිත එක් එක් රාජ්‍ය සේවකයාගේ නම, ඔහු හෝ ඇය අවසාන වරට දරන ලද තනතුර සහ ලැබීමට නියමිත ඉඩම් ප්‍රමාණය වෙන් වෙන් වශයෙන් කවරේද;

(ii) ඉහත ඉඩම්ලාභීන් අතර සිටින එක් එක් අඩු ආදායම්ලාභියාගේ නම, මාසික ආදායම සහ ලැබීමට නියමිත ඉඩම් ප්‍රමාණය වෙන් වෙන් වශයෙන් කවරේද;

(iii) යෝජිත ඉඩම්ලාභීන් විසින් මුදල් ගෙවීම් කර ඇත්නම්, එම මුදල් ගෙවූ ගිණුම සහ එම ගිණුමේ අංකය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

9.

ගරු රවී කරුණානායක මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (2)

- (අ) දේශපාලනඥයින් සහ දේශපාලනයට සම්බන්ධ නිලධාරීන් විසින් පුත්තලම දිස්ත්‍රික්කයේ සමහර ඉඩම් 2010 ජනවාරි මස සිට බලහත්කාරයෙන් අල්ලාගෙන ඇති බව එතුමා දන්නෙහිද?
- (ආ) (i) 2010 වර්ෂයේ සිට බලපත්‍ර හෝ ස්වර්ණභූමි ඔප්පු මත අයිතිය පවරනු ලැබූ, බදු දුන් හෝ අත්සන කළ පුත්තලම දිස්ත්‍රික්කයේ රජයේ ඉඩම්වල නම්, අක්කර ප්‍රමාණය සහ වටිනාකම කොපමණද;
- (ii) ඉහත ඉඩම් පැවරීමට හෝ ලබාදීමට හේතු සහ එහිදී ටෙන්ඩර් පටිපාටිය අනුගමනය නොකිරීමට හේතු කවරේද;
- (iii) ඉහත (අ) හි සඳහන් ප්‍රදේශවල දශක ගණනාවක් තිස්සේ ජීවත්වන පුද්ගලයන්ට සහ අන් අයටත් ඉහත ආකාරයට ඉඩම් ලබාගැනීමට අවස්ථාව සහ පහසුකම් ලබා දී තිබේද;

යන්න එතුමා සඳහන් කරන්නෙහිද?

- (ඇ) (i) ත්‍රස්තවාදීන්ට අයත්ව තිබූ ප්‍රදේශ ඔද්ධකරණය කිරීමේ මුවාවෙන් පුත්තලම දිස්ත්‍රික්කයේ වෙරළාශ්‍රිත ඉඩම් ඒවායේ නීත්‍යානුකූල හිමිකරුවන්ගෙන් බලහත්කාරයෙන් හෝ තර්ජනය කිරීමෙන් අත්පත් කර ගැනීම පිළිබඳ චෝදනාව කරුණු සහගතද;
- (ii) නොඑසේ නම්, එවන් චෝදනා එල්ල වන්නේ කෙසේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3379/'12

10.

ගරු පී. හැරිසන් මහතා, — සෞඛ්‍ය අමාත්‍යතුමාගෙන් ඇසීමට, — (2)

- (අ) (i) උතුරු මැද පළාත් සභාව මගින් පාලනය කරනු ලබන රෝහල් සංඛ්‍යාව එක් එක් දිස්ත්‍රික්කය අනුව, වෙන් වෙන් වශයෙන් කොපමණද;
- (ii) එම එක් එක් රෝහල සඳහා අනුමත වෛද්‍යවරු, හෙදියන්, රෝහල් කම්කරුවන් හා අනෙකුත් අනුමත කාර්ය මණ්ඩලය වෙන් වෙන් වශයෙන් කොපමණද;
- (iii) එම රෝහල් අතරින් අනුමත කාර්ය මණ්ඩලයේ ඇති පුරප්පාඩු සංඛ්‍යාව එක් එක් රෝහල අනුව කොපමණද;

යන්න එතුමා සඳහන් කරන්නෙහිද?

- (ආ) (i) උතුරු මැද පළාත් සභාව මගින් 2012 වර්ෂය සඳහා එම පළාත් සෞඛ්‍ය අමාත්‍යාංශය වෙනුවෙන් වෙන් කරනු ලැබූ මුදල කොපමණද;
- (ii) එම මුදලින් රෝහල්වල සිදුකළ සේවාවන් කවරේද;
- (iii) 2012 වර්ෂයේදී උතුරු මැද පළාතේ එක් එක් රෝහල වෙතින් ප්‍රතිකාර ලබා ගෙන ඇති රෝගීන් සංඛ්‍යාව කොපමණද;
- (iv) සමස්තයක් වශයෙන් එම වර්ෂය තුළ ප්‍රතිකාර ලබාගත් එක් රෝගියෙක් සඳහා උතුරු මැද පළාත් සභාවෙන් වැය කර ඇති මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

11.

ගරු බුද්ධික පතිරණ මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා සමෘද්ධි අධිකාරිය මගින් සමෘද්ධි නිලධාරීන්ගේ හා කළමණාකරුවන්ගේ සමාජ ආරක්ෂණ කටයුතු සඳහා පවත්වා ගෙන යනු ලබන අරමුදලට එම නිලධාරීන්ගේ මාසික වැටුපෙන් රුපියල් 50.00ක මුදලක් අඩුකර ගන්නා බවත්;
- (ii) වර්ෂ දෙකක පමණ කාලයක සිට එම අරමුදල මගින් සමෘද්ධි සමාජ ආරක්ෂණ හිමිකම් වන්දි මුදල් ලබා නොදෙන බවත්;

එතුමා දන්නෙහිද?

- (ආ) (i) ඉහත අරමුදල පවත්වාගෙන යනු ලබන ගිණුමේ මේ වන විට ඇති මුළු මුදල කොපමණද;
- (ii) 2012 ජුනි 30 දිනට පසුව එම අරමුදලින් හිමිකම් වන්දි මුදල් ලබා දී ඇති පුද්ගලයින් සංඛ්‍යාව කොපමණද;
- (iii) ඒ සඳහා වැය කරන ලද මුදල කොපමණද;
- (iv) මෙතෙක් ලබා නොදෙන ලද හිමිකම් මුදල් ලබාදීමට කඩිනමින් කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3908/'13

12.

ගරු රෝසි සේනානායක මහත්මිය, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) ගම්පහ දිස්ත්‍රික්කයේ, ජා-ඇල නගරයට යාබද දඬුගම ප්‍රදේශයේ පවත්වාගෙන යනු ලබන සත්ව ගාල් සංඛ්‍යාව සහ සත්ව සානකාගාර සංඛ්‍යාව වෙන් වෙන් වශයෙන් කොපමණද;
- (ii) එම ප්‍රදේශයේ නිරන්තරව එකතු වන ජීව අපද්‍රව්‍ය බැහැර කිරීම සම්බන්ධයෙන් ක්‍රියාත්මක වැඩපිළිවෙළ කවරේද;
- (iii) එම අපද්‍රව්‍යවලට අදාළව යම් පාරිසරික හා සෞඛ්‍ය සංරක්ෂණ වැඩපිළිවෙළක් ක්‍රියාත්මකවේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

4093/'13

13.

ගරු අනුර දිසානායක මහතා, — පුද්ගලික ප්‍රවාහන සේවා අමාත්‍යතුමාගෙන් ඇසීමට, — (1)

- (අ) (i) අර්ධ සුබෝපභෝගී මගී ප්‍රවාහන සේවාව සඳහා ගාස්තු ගණනය කර ඇති පදනම කවරේද;
- (ii) අර්ධ සුබෝපභෝගී මගී ප්‍රවාහන සේවය සඳහා ලබා දී ඇති ප්‍රමිතීන් කවරේද;
- (iii) එම ප්‍රමිතීන්ට අනුකූල නොවන බස් රථ සම්බන්ධයෙන් ගනු ලබන ක්‍රියා මාර්ග කවරේද;

(7)

- (iv) පසුගිය වර්ෂ 3 ක කාලය ඇතුළත එවැනි ක්‍රියා මාර්ග ගනු ලැබූ බස් රථ සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) අර්ධ සුබෝපභෝගී බස් රථවලට සමාන වෙනත් බස් රථ සාමාන්‍ය ගාස්තු යටතේ ධාවනයේ යෙදෙන බව දන්නේද;
- (ii) අර්ධ සුබෝපභෝගී බස් රථ හරහා මගී ජනතාවගෙන් අමතර මුදලක් අයකිරීම සිදුවන්නේද;
- (iii) අර්ධ සුබෝපභෝගී බස් රථ සේවාව නතරකර දැමීම සම්බන්ධයෙන් අමාත්‍යවරයා කරන ලද ප්‍රකාශයට සමගාමීව ගනු ලැබූ ක්‍රියාමාර්ග කවරේද;
- (iv) ඒවායේ ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3131/'12

14.

ගරු රවී කරුණානායක මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

- (අ) (i) 2012 වර්ෂයේ ජනවාරි 01 වැනිදා සිට, වෙන් කොට ඇති, අත්සතු කොට ඇති හෝ බලහත්කාරයෙන් බාර දී ඇති සියලුම ඉඩම් කවරේද;
- (ii) ජනතාවට වන්දි ගෙවමින් එම ඉඩම් අත්පත් කර ගැනීමට හෝ පවරා ගැනීමට හේතුව කවරේද;

යන්න යාපනය දිස්ත්‍රික්කයට අදාළව එතුමා සඳහන් කරන්නෙහිද?

- (ආ) (i) එකී දිස්ත්‍රික්කයෙහි රජය මගින් ජනපද පිහිටුවීම සිදුවෙමින් පවතින්නේද;
- (ii) එසේ නම්, ඊට හේතු කවරේද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3396/'12

15.

ගරු බුද්ධික පතිරණ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) වයස අවුරුදු 65 ඉක්මවූ, 1980 ජූලි වර්ෂකයින්ට රුපියල් 5000.00 ක දීමනාවක් ලබා දෙන බවට 2013 අය - වැය යෝජනා ඉදිරිපත් කරමින් ජනාධිපතිවරයා ප්‍රකාශ කළ බව එතුමා පිළිගන්නෙහිද?

- (ආ) (i) වර්ෂ 32 කට අධික කාලයක සිට, 1980 ජූලි වර්ෂකයින්ගේ දරු පවුල් දැඩි ආර්ථික දුෂ්කරතා මධ්‍යයේ ජීවත්වන බවත්;
- (ii) එම වර්ෂකයින්ගෙන් වැඩි පිරිසක් මේ වන විට මිය ගොස් ඇති බවත්;

එතුමා දන්නෙහිද?

- (ඇ) (i) ඉහත (අ) හි සඳහන් දීමනාව ලබාදීමට යෝජිත වයස් සීමාව අවුරුදු 65 සිට 55 දක්වා අඩුකර එම පවුල්වලට සහන සැලසීමටත්;
- (ii) මියගොස් ඇති ජූලි වර්ෂකයෙකුගේ බිරිඳට හෝ දරුවෙකුට එම දීමනාව ලබා දීමටත්;

කටයුතු කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

## යෝජනා පිළිබඳ දැනුම්දීම සහ දිනට නියමිත කටයුතු

\*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු, එම පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2014 ජනවාරි 21 දිනැති අංක 1846/16 දරන අති විශේෂ ගැසට් පත්‍රයේ පළ කරනු ලැබ, 2014.02.19 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*2.

ප්‍රවාහන අමාත්‍යතුමා, — මෝටර් වාහන පනත යටතේ නියෝග (අංක 1), — (203 වැනි අධිකාරය වූ) මෝටර් වාහන පනතේ 21, 22, 23, 24 සහ 24 අ වගන්ති සමග කියවිය යුතු, එම පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ඔක්තෝබර් 24 දිනැති අංක 1833/27 දරන අති විශේෂ ගැසට් පත්‍රයේ පළ කරනු ලැබ, 2014.02.19 දින ඉදිරිපත් කරන ලද නියෝග අනුමත කළ යුතු ය.

\*3.

ආයෝජන ප්‍රවර්ධන අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 1), — සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2014 ජනවාරි 30 දිනැති අංක 1847/35 දරන අති විශේෂ ගැසට් පත්‍රයේ පළ කරනු ලැබ, 2014.02.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*4.

ආයෝජන ප්‍රවර්ධන අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 2), — සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2014 ජනවාරි 30 දිනැති අංක 1847/36 දරන අති විශේෂ ගැසට් පත්‍රයේ පළ කරනු ලැබ, 2014.02.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*5.

ආයෝජන ප්‍රවර්ධන අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 3), — සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2014 ජනවාරි 30 දිනැති අංක 1847/37 දරන අති විශේෂ ගැසට් පත්‍රයේ පළ කරනු ලැබ, 2014.02.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*7.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ



වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*8.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*9.

ප්‍රවාහන අමාත්‍යතුමා, — මෝටර් වාහන පනත යටතේ නියෝග (අංක 2), — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමඟ කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

\*10.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*11.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

13.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

16.

අල් පමියාතුල් හිඟ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---